



IL-KUMMISSJONI
EWROPEA

Brussell, 25.9.2020
COM(2020) 582 final

ANNEX

ANNEX

tar-

rakkomandazzjoni ghal

DEĊIŻJONI TAL-KUNSILL li tawtorizza l-ftuh tan-negozjati dwar Protokoll tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tar-Repubblika tal-Liberja

{SWD(2020) 196 final} - {SWD(2020) 197 final}

ANNESS

Direttivi ghan-negozjar ta' protokoll ġdid tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tal-Liberja

L-oġġettiv tan-negozjati huwa li jiġi konkluż protokoll tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tar-Repubblika tal-Liberja, f'konformità mar-Regolament (UE) Nru 1380/2013 tal-Parlament Ewropew u tal-Kunsill¹ u l-Konklużjonijiet tal-Kunsill tad-19 ta' Marzu 2012² dwar il-Komunikazzjoni tal-Kummissjoni tat-13 ta' Lulju 2011 dwar id-dimensjoni esterna tal-Politika Komuni tas-Sajd³.

Bil-ghan li tiżgura li permezz ta' dan il-Protokoll ġdid jiġi promoss is-sajd sostenibbli u responsabbli, il-Kummissjoni għandha ssejjes l-oġġettivi tan-negozjati tagħha kif ġej:

- Jiġi żgurat l-aċċess għaż-żona tas-sajd tar-Repubblika tal-Liberja, għall-bastimenti tal-flotta tal-Unjoni kif ukoll l-awtorizzazzjonijiet li dawn il-bastimenti jehtiegu biex jistadu f'dik iż-żona;
- Jitqiesu kif xieraq l-aqwa parir xjentifiku disponibbli u l-pjanijiet ta' ġestjoni rilevanti li jadottaw l-organizzazzjonijiet reġjonali tal-ġestjoni tas-sajd (RFMO) sabiex tiġi żgurata u mtejbja s-sostenibbiltà ambjentali tal-attivitajiet tas-sajd li jkollhom fil-mira r-rizorsi żejda disponibbli biss, filwaqt li titqies il-kapaċità tas-sajd tal-flotta lokali u filwaqt li jitqies b'mod speċjali l-fatt li l-istokkijiet ikkonċernati jpassu hafna;
- Jiġi mfittex sehem xieraq mir-rizorsi tas-sajd li jkun proporzjonali mal-interessi tal-flotot tal-Unjoni, f'każ li jkun hemm flotot barranin oħrajn interessati f'dawn ir-rizorsi wkoll;
- Jiġi żgurat li l-aċċess għas-sajd jissejjes fuq l-attività storika tal-flotta tal-Unjoni fir-reġjun u fuq l-attività li din mistennija jkollha fih fil-ġejjieni, fid-dawl tal-aqwa valutazzjonijiet xjentifiċi disponibbli li jkunu l-aktar aġġornati;
- Jitkompla d-djalogu sabiex tissaħħah il-politika settorjali bil-ghan li tithegġeg l-implimentazzjoni ta' politika tas-sajd responsabbli li tkun ambjentalment u soċjalment responsabbli, b'rabta mal-oġġettivi ta' żvilupp tal-pajjiż – b'mod partikolari f'dak li għandu x'jaqsam mal-governanza, mas-segwitu, mal-kontroll u mal-monitoraġġ tal-attivitajiet tas-sajd u mal-pariri xjentifiċi – filwaqt li jitqiesu l-għajxien u l-interessi tal-komunitajiet tas-sajd lokali;
- Tiddaħhal klawżola dwar il-konsegwenzi f'każ li jinkisru d-drittijiet tal-bniedem, id-drittijiet fundamentali tax-xogħol u l-prinċipji demokratiċi;

B'mod partikolari, jenhtieg li l-Protokoll jiddefinixxi dawn li ġejjin:

- l-oportunitajiet tas-sajd li l-bastimenti tal-Unjoni għandhom jingħataw, imqassmin skont il-kategorija,
- il-kumpens finanzjarju u l-kundizzjonijiet biex dan jithallas; u

¹ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE (ĠU L 354, 28.12.2013, p. 22).

² https://www.consilium.europa.eu/uedocs/cms_data/docs/pressdata/en/agricult/129052.pdf

³ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Riforma tal-Politika Komuni tas-Sajd KUMM/2011/0417 finali */

– l-mekkanizmi għall-implimentazzjoni tal-appoġġ settorjali.

Fit-23 ta' Mejju 2017, ir-Repubblika tal-Liberja kienet giet innotifikata bil-possibbiltà li tkun identifikata bħala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat bid-Deciżjoni tal-Kummissjoni 2017/C 169/12⁴ skont ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat. In-negozjati għall-konkluzjoni ta' protokoll tal-Ftehim ta' Shubija dwar is-Sajd Sostenibbli bejn l-Unjoni Ewropea u l-Gvern tar-Repubblika tal-Liberja, f'konformità mar-Regolament (UE) Nru 1380/2013, se jibdew biss wara li d-Deciżjoni tal-Kummissjoni 2017/C 169/12 titregġa' lura.

⁴ (2017/C 169/12), ĠU 169/11, 30.5.2017, p. 11–16